



“Azərbaycan xalqının özünü, öz dövlətini qoruya bilən əsgərləri, zabitləri, ordusu var”.



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 20 avqust 2022-ci il №64 (2675) <https://mod.gov.az> Qiyməti 30 qəpik

Reportaj

“Səngər qəhrəmanlar məskənidir”



Qızmar yay günlərində işğaldan azad olunmuş ərazilərdə Vətənin müdafiəsində dayanan oğullarımızla görüşə tələsik. Bu tələskənlik tanıyaçağım, haqlarında danışacağım əsgərlərlə söhbətləşməyin həyəcanındadır. Dan yeri söküləndən yola düşməyim də bu səbəbdəndir. Türk şairi Nazim Hikmətin dediyi kimi: “Ev doğulmaq və ölmək üçündür, həyat yollardadır”. Xeyli məsafə qət etdikdən sonra gözəl təbiəti ilə göz oxşayan Qarabağ torpaqlarındayam. Ətrafa nəzər salıram... Günəşin şüaları yaşıl düzənliklərin üzərinə düşərək əsrarəngiz mənərə yaradıb. Bu mənərə insana könül xoşluğu versə də, müharibənin o ərazilərdə qoyduğu qanlı izlər, dağıdılmış

evlər, məhv edilmiş infrastruktur ruhumu sızladır. Bu düşüncələrin bələdçiliyi ilə bölməyə gəlib çatırıq.

İlk həmsöhbətim leytenant Rəhim Kərimov Vətəni müdafiə edən gənc zabitlərimizdən. Söhbətimiz zamanı o, bildirir ki, ərazinin relyefindən, iqlimindən asılı olmayaraq, Azərbaycan əsgəri təhlükəsizliyi təmin etmək üçün hər an Vətənin keşiyindədir. “Qarşı tərəfin fəaliyyəti 24 saat ərzində nəzarətimizdədir. Təxribatlara qarşı daim qabaqçılıq tədbirlər görülür, şəxsi heyət təlimatlandırılır. Bununla yanaşı, hərbi qulluqçuların hər birinin döyüş ruhu yüksək, hərbi intizamı möhkəmdir. Ordumuzun gücü isə bütün dünyaya məlumdur. Arsenalımız-

da olan müasir silah və texnika verilən tapşırıqları dəqiq və qüsursuz yerinə yetirməyə qadirdir. Bunları bilən düşmənin qorxu və vahiməsini hiss etmək o qədər də çətin deyil. Bu, bizi qürurlandırsa da, arxayınlaşdırır. Çünki erməni xisləti hər kəsə məlumdur. Təbii ki, bizim üçün önəmli olan üzərində gezdiyimiz bu torpağın, amalımızın müqəddəsliyi. Və bu müqəddəsliyə hörmətin qarşısında heç bir qüvvə bizim Vətən sevgimizə xələl gətirə bilməz. Bu gün üzərimizə düşən ən böyük vəzifə bizə etibar olunan bu torpaqları müdafiə etmək missiyasının öhdəsindən layiqincə gəlməkdir. Əsgərlərimiz üzərlərinə düşən vəzifənin məsuliyyətini dərinədən başa düşürlər. Çünki

torpaqlarımızın keşiyində dayanmaq şərəfli və məsuliyyətli xidmətdir. Bu vəzifəni lazımi səviyyədə yerinə yetirmək üçün əsas şərtlər ayıq-sayıqlıq və operativlikdir”.

Növbəti müsahibim əsgər Səxavət Məmmədov hərbi xidmətin hər kəs üçün vətəndaşlıq və övladlıq borcu olduğunu qeyd edir. “Bu torpaqda doğulan hər kəs üçün bu Vətəni qorumaq övladlıq və vətəndaşlıq borcudur. Hərbi forma geyinəcəyim günü səbirsizliklə gözləyirdim. Döyüşlərdə iştirak etməsəm də, qəlbim Azərbaycan əsgəri ilə birgə döyünürdü, necə ki, indi qədərbilən xalqımızın ürəyi biz əsgərlərlə bərabər döyünür. Qürur duyuram ki, 44 günlük haqq savaşında düşmənin layiqli cavabını verən komandirlərdən hər bəşərinin sirlərini öyrənirəm. Əsl döyüşçü kimi formalaşmağımız üçün onlar əllərindən gələni əsirgəmir. Bizlər də öz növbəmizdə söz veririk ki, xalqın və Ali Baş Komandanın bizlərə olan inamı və etimadını layiqincə doğruldacağıq”.

Döyüş mövqeyində dayanan əsgər Əbülfət Muradov düşməni istiqamətindən gözü-nü ayırmadan Vətən keşiyində dayanan əsgər kimi qürurlu olduğunu bildirərək sözbəşləyir. “Döyüş növbətçiliyinə çıxmada öncə təlimatlandırılan komandirlərimiz hər zaman qeyd edir ki, səngərlər bu Vətənə saysız-hesabsız qəhrəman oğullar qazandı. Səngər qəhrəmanlar məskənidir. Vətəni sevən, onun yolunda canını fəda edən oğullar heç zaman unudulmur, əksinə, xalqın qəlbində həmişə yaşayırlar. İnsan xidmətdə olarkən Vətəni qorumağın vacibliyini daha dərinədən anlayır. Çünki qarşıdakı düşmənin sənin torpaqlarına göz dikib. Sənin üzərinə düşən əsas vəzifə Vətəni yadellilərdən qorumaqdır”.

(Ardı 5-ci səhifədə)



“Hava məkanımızı inamla müdafiə edirik”

3-cü səhifədə



Uğura gedən yol səmərəli keçirilən dərs və məşğələlərdən başlayır

4-cü səhifədə



“Şöhrətlə yaşadı, şöhrətlə şəhid oldu”

7-ci səhifədə



Müdafiə Nazirliyi Mətbuat Xidməti xəbər verir ki, avqustun 19-da Azərbaycan Ordusunun Təlim və Tədris Mərkəzində “Gizir hazırlığı kursu”nu müvəffəqiyyətlə bitirən məzunların növbəti buraxılış mərasimi keçirilib.

Əvvəlcə xalqımızın ümummilli lideri Heydər Əliyevin, Vətənimizin suverenliyi və ərazi bütövlüyü uğrunda şəhid olanların xatirəsi bir dəqiqəlik sükutla yad edilib. Hərbi orkestrin müşayiəti ilə Azərbaycan Respublikasının Dövlət

“Gizir hazırlığı kursu”nun növbəti buraxılış mərasimi keçirilib

Himni ifa olunub.

Buraxılış mərasimində çıxış edənlər məzunları “Gizir hazırlığı kursu”nu bitirmələri münasibətilə təbrik edib, onlara Vətənimizin müdafiəsində ayıq-sayıq dayanmağı arzulayaraq gələcək xidmətlərində uğurlar diləyiblər.

Məzunlar adından çıxış edən gizir Vüsal Məmmədiyadə kurs müddətində qazandıqları bilik və bacarıqlarını xidmət yerlərində tətbiq edəcəklərinə, üzərlərinə düşən vəzifə borclarını layiqincə yerinə yetirəcəklərinə söz verib.

Kursu müvəffəqiyyətlə bitirən məzunlara sertifikat və “gizir” hərbi rütbələri təqdim edil-



dikdən sonra hərbi qulluqçuların tribuna önündən tənənəli

keçidi olub. Sonda xatirə şəklində çəkdirilib.

"Beynəlxalq Ordu Oyunları-2022"



İran İslam Respublikasının Yəzd şəhərində keçirilən "Snayper həddi" müsabiqəsində komandaların yarışların birinci mərhələsinə hazırlıq prosesi davam edir.

Müsabiqədə ölkəmizi təmsil edən Azərbaycan Ordusunun hərbi qulluqçuları atışların sıxlığı və sərrastlığına nail olmaq məqsədilə onlara təhkim edilən silahları sıfırlayaraq döyüş vəziyyətinə gətirib, sınaq atışları icra ediblər.

Hərbi qulluqçularımız tərəfindən sınaq atışları uğurla yerinə yetirilib.

"Beynəlxalq Ordu Oyunları-2022" yarışları çərçivəsində keçirilən "Dəniz kuboku" müsabiqəsində Azərbaycan, İran, Qazaxıstan və Rusiya komandaları döyüş hazırlığı poliqonunda "Üzən mina hədəfinə atış" çalışmasını yerinə yetiriblər.



Çalışmanın şərtlərinə görə hərbi dənizçilər hərəkətdə olan gəmilərdən müəyyən məsafədə üzən mina hədəfini ümumilikdə 16 patron istifadə etməklə məhv ediblər.

Hərbi qulluqçularımız qarşıya qoyulan tapşırığı uğurla icra ediblər.

Sonda hədəfin məhv olunması və gəmilərin poliqonu tərk etməsi müddətinə əsasən, Azərbaycan və Rusiya komandaları bərabər xalla birinci, Qazaxıstan komandası ikinci, İran komandası isə üçüncü yerdə qərarlaşıb.

"Beynəlxalq Ordu Oyunları-2022" yarışları çərçivəsində İranın Yəzd şəhərində keçirilən "Snayper həddi" müsabiqəsində plana uyğun birinci mərhələnin ilk çalışması icra edilib.

Atışlar zamanı bütün təhlükəsizlik qaydalarına ciddi riayət olunub.

Snayperlərimiz təyin olunmuş vaxt ərzində 300-600 metr məsafədə yerləşən üç



hədəfə atış açmaq üzrə çalışmanı bacarıqla yerinə yetiriblər.

"Beynəlxalq Ordu Oyunları-2022" yarışları çərçivəsində Qazaxıstanın Qvardiya qarnizonunda keçirilən "Artilleriya atəşinin ustaları" müsabiqəsi

riya atəşlərinin yerinə yetirilməsi üzrə yarış" mərhələsinin "Dəniz hədəfi üzrə artilleriya atışı" epizodu üzrə tapşırıqları yerinə yetiriblər.

Epizodun şərtlərinə əsasən 3000 metr məsafədə yerləşən kiçik ölçülü dəniz hədəflərinə artilleriya atışları yerinə yetirilib. Hədəfin məhv edilməsi üçün artilleriya qurğularının heyətlərinə 40 ədəd mərmir verilib.

Tapşırığın icrası zamanı dəniz hədəfi kimi xüsusi quraşdırılan gəmi lövhəsindən istifadə olunub.

"Beynəlxalq Ordu Oyunları-2022" yarışları çərçivəsində keçirilən "Snayper həddi" müsabiqəsində müxtəlif epizod



İran İslam Respublikasının Yəzd şəhərində keçirilən "Snayper həddi" müsabiqəsində komandalar növbəti atış çalışmalarını yerinə yetiriblər. Çalışmanın şərtlərinə uyğun olaraq hərbi qulluqçular maneələr zolağını dəf edərək 300-600 metr məsafədə yerləşən hədəflərə snayper tüfənglərindən atış açıblar.

Birinci mərhələnin şərtlərinə əsasən iştirakçı ölkələrin snayperləri fərdi şəkildə mübarizə aparırlar.

Qeyd edək ki, "Beynəlxalq Ordu Oyunları-2022" yarışları çərçivəsində keçirilən "Snayper həddi" müsabiqəsi avqustun 27-dək davam edəcək.

Azərbaycan, Qazaxıstan, Rusiya və İranın hərbi dənizçilərinin iştirakı ilə keçirilən "Dəniz kuboku" müsabiqəsi davam edir.

Müsabiqənin növbəti gününün proqramına uyğun olaraq iştirakçı komandalar "Hava hədəfinə artilleriya atışı" çalışmasını yerinə yetiriblər.

lar icra olunub.

Azərbaycan snayperləri birinci mərhələnin daha iki çalışmasını uğurla yerinə yetiriblər.

Hərbi qulluqçular müxtəlif mövqelərdən 300-600 metr məsafədə yerləşən xüsusi hədəfləri məhv etməklə öz ustalıqlarını nümayiş etdiriblər.

Qazaxıstan Respublikasında keçirilən "Artilleriya atəşinin ustaları" müsabiqəsinin növbəti mərhələsində gecə atışları icra olunub.

Maneələr zolağını və minalanmış ərazini keçən artilleriyaçılarımızın ikinci heyəti işıqlandırılan hədəfləri minaatan, qumbaraatan və avtomatlardan atış açmaqla məhv edib.

Bütün tapşırıqların öhdəsindən bacarıqla gələn hərbi qulluqçularımız hakimlərin qərarına əsasən mərhələni üçüncü yerdə başa vurublar.

Qeyd edək ki, beynəlxalq müsabiqədə Azərbaycan ilə yanaşı, Qazaxıstan, Belarus, Ermənistan, Qırğızıstan, Rusiya, Tacikistan, Venesuela və Zimbabve komandaları iştirak edir.



hədəfinə atış açıblar.

Hədəfin məhv edilməsinə və seçilmiş sürət həddinə görə hakimlər tərəfindən qiymətləndirilmə aparılıb.

Müsabiqədə iştirak edən komandaların hər biri çalışmanın öhdəsindən bacarıqla gəlib.

Rusiya Federasiyasının Moskva şəhərinin Alabino hərbi poliqonunda "Beynəlxalq Ordu Oyunları-2022" yarışları çərçivəsində keçirilən "Tank biatlonu" müsabiqəsində iştirak edən hərbi qulluqçularımız yarımfinal mərhələsinə vəsiqə qazanıblar.

"Fərdi sürmə" mərhələsində Monqolustandan olan komanda ilə mübarizə aparan Azərbaycan tankçılarının üçüncü heyəti də müsabiqənin şərtlərinə əsasən hədəfləri sərrast atışla məhv edərək marşrut üzrə müəyyən edilmiş məsafəni uğurla qət ediblər.

Ümumi nəticədə Monqolustan komandasını geridə qoyan hərbi qulluqçularımız müsabiqənin yarımfinalına yüksəliblər.

"Beynəlxalq Ordu Oyunları-2022" yarışları çərçivəsində Azərbaycanın Xəzər dənizindəki ərazi sularında keçirilən "Dəniz kuboku" müsabiqəsində növbəti mərhələ üzrə tapşırıqlar icra olunub.

Hərbi dənizçilər müsabiqənin "Dəniz hazırlığı" mərhələsində gəminin lövbərə və çəlləyə dayanması tapşırıqlarını yerinə yetiriblər.

Hakimlər komissiyasının qərarına əsasən bu mərhələdə İran komandası 40 xalla birinci, Rusiya komandası 38 xalla ikinci, Azərbaycan və Qazaxıstan HDQ-nin komandaları isə 32 xalla üçüncü yerdə layiq görülüb.



Pakistanlı nümayəndə heyəti Milli Müdafiə Universitetində olub



Müdafiə Nazirliyi Mətbuat Xidməti xəbər verir ki, ölkəmizdə səfərdə olan Pakistan İslam Respublikası Milli İdarəetmə Kollecinə təhsil alan Pakistan Hökumətinin yüksək rütbəli dövlət qulluqçularından ibarət nümayəndə heyəti Milli Müdafiə Universitetində olub.

Milli Müdafiə Universitetinin rektoru, professor, general-leytenant Heydər Piriyyəv qonaqları salamlayaraq onları ölkəmizdə görməkdən məmnunluğunu ifadə edib.

Görüşdə ölkələrimiz arasında hərbi təhsil sahəsində əməkdaşlığın cari vəziyyəti və inkişaf perspektivləri, eləcə də qarşılıqlı maraqların digər məsələlərə dair fikir mübadiləsi aparılıb.

Nümayəndə heyətinə Milli Müdafiə Universiteti və İkinci Qarabağ müharibəsi haqqında geniş brifinq təqdim edilib.



Pakistan İslam Respublikasının Azərbaycan Respublikasındakı fəvqəladə və səlahiyyətli səfiri Bilal Hayee də görüşdə iştirak edib.

Sonda xatirə şəklində çəkdirilib.

“Hava məkanımızı inamla müdafiə edirik”

Müzəffər Azərbaycan Ordusu dövlətimizin etibarlı dayağı, müstəqilliyimizin qarantı, xalqımızın güvənc verici qürur mənbəyidir. Bu qüruru yaşadan isə ordu sıralarında layiqli xidmət edən vətənpərvər oğullardır. Bu cür igidlərin nümunəvi xidməti, torpaqlarımızın keşiyində inamla və qətiyyətlə dayanması müstəqilliyimizə zəmanət verir. Otuz ildən sonra xalqımıza Böyük Qələbə sevincini yaşadan da məhz həmin oğullarımızın rəşadətli, mübarizliyi, qəhrəmanlıqları oldu.

Bir əsrdən çox yaşı olan Azərbaycan Ordusunun dünya miqyasında sözünü deməsində də əsas pay sahibi dövlətinə bağlı olan, ürəyi Vətən sevgisi ilə döyünən şəxsi heyətidir. Bu gün ordu sıralarında xidmət etməyi, Vətəni qorumağı özünə borc bilən mərd oğullarla hər addımda rastlaşırıq. Onlar dövlət sərhədlərimizi havadan, qurudan, sudan inamla qoruyur, seçdikləri peşə ilə qürur duyurlar. Müqəddəs vəzifənin öhdəsindən uğurla gəlir, Vətəni qorumağa and içirlər. Hər birinin tək amalı - nümunəvi xidmət etmək, Ali Baş Komandanın göstərdiyi etimadı doğrultmaq, rəşadətli ordumuzun adına layiqli hərbiçilər olmaqdır.

Ədəbiyyatımızda türkçülük, azərbaycançılıq və istiqlalçılıq ideologiyasının ən yaxşı davamçılarından olan "İstiqlal" ordenli xalq şairimiz Xəlil Rza Ulutürkün yazdığı "Vətən məfhumunun özəyindəki, Vətənin vüqarlı oğullarıdır!" misralarını tez-tez xatırlayıram. Bu gün ordumuzun sıralarında xidmət edən hərbi qulluqçuların torpaqlarımızın keşiyində mətin dayanması, həmin misraların bir daha təsdiqi olur. Onlar Vətən torpağını göz bəbəyi kimi qoruyurlar. Hərbiçilərimizin ayıq-sa-



yıqlığı nəticəsində məğlubiyyətlə barışmayan, mütəmadi olaraq tərbiyəyə əl atan qanunsuz erməni silahlı birləşmələrinin cavabı anında və artıqlaması ilə verilir.

Rusiya sülhməramlılarının müvəqqəti yerləşdirildiyi Azərbaycan ərazisindəki qanunsuz erməni silahlı dəstələri növbəti dəfə avqustun 13-də tərbiyəyə əl atdı. Belə ki, həmin gün saat 10:30 radələrində qarşı tərəfə məxsus kvadrakopter Şuşa şəhəri ətrafında bölmələrimizin mövqeləri üzərində keşfiyyət məqsədli uçuşlar həyata keçirməyə cəhd göstərib. Lakin bölmələrimizin sayıqlığı nəticəsində bu tərbiyənin də qarşısı vaxtında alınıb.

...Bununla bağlı ətraflı məlumat almaq və həmin tarixdə döyüş növbətçiliyi aparan heyətlə görüşmək üçün Şuşa şəhərinə yollanırdıq. Maşınımız "Zəfər yolu" ilə irəlilədikcə ətrafa göz gəzdirməyə. Azərbaycan Ordusunun bu sıldırım qəhrəman oğullarından aşaraq Şuşa şəhərini azad etməsi həqiqətən də bir möcüzədir. Bu möcüzəni reallaşdıran qəhrəman oğullarımızın adları tariximizin şanlı səhifəsinə qızıl hərflərlə həkk olundu. Şairin də dediği kimi, Vətən sözünün özəyi məhz belə oğulların fədakarlığı, vüqarı, şücaətidir. Vətənimiz belə igidlərin və onların davamçılarının çiyinlərində hər zaman yüksələcək... Daşaltından keçirik. Yavaş-yavaş mənzil başına çatırıq...

Qürur və sevinc qarışıq hissələrin ağuşu və əsrarəngizliyi ilə adamı ovsunlayan füsunkar gözəlliklər yolun necə bitdiyini hiss elətdirmədi.

Artıq bölmədəyik. Mayor Nahid Nağıyevlə salamlışırdıq. Gələcəyimizin məqsədini öyrənən zabit heyətin hazırda döyüş növbətçiliyi apardığını bildirir. Birlikdə həmin mövqeyə gedirik. Zabit deyir ki, Hərbi Hava Qüvvələrinin Hava hücumundan müdafiə bölmələrində sutka boyu fasiləsiz xidmət aparılır, hava məkanımız daima izlənilir və hər hansısa tərbiyəyə qarşı anındaca müvafiq tədbirlər görülür.

Avqustun 13-də mövqelərimiz üzərində keşfiyyət məqsədli uçuşlar həyata keçirməyə cəhd göstərən qanunsuz erməni silahlı dəstələrinə məxsus kvadrakopter Şuşa şəhəri ətrafında bölmələrimizin mövqeləri üzərində keşfiyyət məqsədli uçuşlar həyata keçirməyə cəhd göstərib. Lakin bölmələrimizin sayıqlığı nəticəsində bu tərbiyənin də qarşısı vaxtında alınıb.

Artıq bölmədəyik. Mayor Nahid Nağıyevlə salamlışırdıq. Gələcəyimizin məqsədini öyrənən zabit heyətin hazırda döyüş növbətçiliyi apardığını bildirir. Birlikdə həmin mövqeyə gedirik. Zabit deyir ki, Hərbi Hava Qüvvələrinin Hava hücumundan müdafiə bölmələrində sutka boyu fasiləsiz xidmət aparılır, hava məkanımız daima izlənilir və hər hansısa tərbiyəyə qarşı anındaca müvafiq tədbirlər görülür.

Avqustun 13-də mövqelərimiz üzərində keşfiyyət məqsədli uçuşlar həyata keçirməyə cəhd göstərən qanunsuz erməni silahlı dəstələrinə məxsus kvadrakopter Şuşa şəhəri ətrafında bölmələrimizin mövqeləri üzərində keşfiyyət məqsədli uçuşlar həyata keçirməyə cəhd göstərib. Lakin bölmələrimizin sayıqlığı nəticəsində bu tərbiyənin də qarşısı vaxtında alınıb.



hissəsində manqa komandiri kimi xidmət edib. Manqa komandiri olarkən xidmət etdiyi postun ərazisini müşahidə etmək üçün uçan düşmən PUA-sını məhv edib. Ondan sonra Əbülfəzdə Hərbi Hava Qüvvələrinin Hava hücumundan müdafiə bölmələrində xidmət etmək istəyi yaranıb. Bu barədə yuxarı komandirlərinə müraciət edib. Çox keçməyib ki, istəyinə çatıb. 2019-cu ildən HHQ-nin bölmələrindən birində tuşlayıcı operator vəzifəsində xidmətini davam etdirir. Vətən Müharibəsi zamanı xüsusi təyinatlı qüvvələrin tərkibinə verilən Əbülfəz

Daşaltı istiqamətində xüsusi avadanlıq vasitəsilə düşməne məxsus 4 ədəd PUA-nı zərərsizləşdirib. Bu peşəni öz istəyi və arzusu ilə seçdiyini, hava sərhədlərimizin keşiyində mətin dayandığını bildirir. "Bu şərəfli peşəyə ürəkdən bağlıyam. Uzərimə düşən vəzifənin müqəddəsliyini və məsuliyyətini yaxşı dərk edir, həm də mənəvi borc bilirəm. Çünki vəzifələrinə vicdanla yerinə yetirən Vətəni ən çox sevendir. Burada hamımız bir amal ətrafında birləşmişik - Vətənimizin keşiyində ayıq-sayıq xidmət aparıb, hava sərhədlərimizi göz bəbəyi kimi qorumaq. Bunun üçün hər birimiz məsuliyyətlə xidmət edir, vəzifələrimizin öhdəsindən layiqincə gəlirik. Daim hava məkanımızda müşahidələr aparır, qarşı tərəf tərbiyəyə əl atmağa cəhd edəndə vaxtında qarşısını alırıq", - deyir Əbülfəz.

Sözünə davam edən kiçik çavuş Əbülfəz Əhmədli həmin gün baş verənlərdən danışır:

- Avqustun 13-də zenit-raket artilleriya bataryasının iki hərbi qulluqçuları ilə döyüş növbətçiliyi aparırdıq. Havada pilotsuz uçuş aparatı olduğunu aşkar etdik. Mövqelərimiz üzərində uçuş keçirən kvadrakopter izlədim, xüsusi üsulla öz mövqemizə endirərək ələ keçirdim. Bir daha demək istəyirəm ki, hava məkanımızı inamla, qətiyyətlə müdafiə edirik və qanunsuz erməni silahlı dəstələrinin istənilən tərbiyəyə qarşısını almağa hər an hazırıq. Fəxr edirəm ki, Azərbaycan Ordusunun əsgəriyəm.

Əsgərin əlini sıxaraq "Halal olsun sənin kimi mərd oğullarımıza, xidməti vəzifələrinin öhdəsindən layiqincə gələn hərbiçilərimizə", - deyirəm. Xalqımız da sənin kimi əsgərləri ilə fəxr edir. Siz var olduqca Vətənimiz də, dövlətimiz də var olacaq. Sizin rəşadətiniz, torpaqlarımızı göz bəbəyi kimi qorumağınızın, ayıq-sayıq xidmət təşkil etməyinizin sayəsində qarşı tərəfin bütün tərbiyələri həmişə uğursuz olur və olacaqdır.

Əbülfəzlə birlikdə daha iki nəfərlə görüşürəm. Onlar zenit-raket artilleriya bataryasının müddətdən artıq həqiqi hərbi xidmət hərbi qulluqçula-



rı əsgərlər Ruslan Allahverdiyev və Babək Mehdiyevdir. İkisi də Vətən müharibəsinin iştirakçısıdır. Füzuli, Cəbrayıl, Qubadlı, Şuşa istiqamətində gedən döyüş əməliyyatlarında iştirak ediblər. Onlar hərbi peşənin şərəfli olduğundan, peşələrinə sevgi ilə bağlılıqlarından ağız dolusu danışirlər. Dedikləri hər söz, hər cümlə ruhuma siqal çəkir, könül xoşluğu aşılayır. "İşğaldan azad olunan ərazilərimizdə xidmət etmək çox qürurludur. Vəzifələrimizin öhdəsindən layiqincə gəlmək üçün əlimizdən gələni edirik. Ən əsas işə döyüş növbətçiliyində məsuliyyətli və ayıq-sayıq oluruq. Qarşı tərəfin nə qədər hiyləgər və məkirli olduğunu bilirəm. Ona görə də sayıqlığımızı bir an belə itirmirik. Yenə də tərbiyəyə cəhd etsələr, hamısı uğursuz olacaq. 13 avqustda olduğu kimi qarşısını vaxtında alacağıq. Çünki biz burdayıq, tam məsuliyyətlə hava sərhədlərimizə nəzarət edirik. Bütün təminatlarımızı da qaydasındadır. Sağ olsun dövlət başçısı və ordu rəhbərliyi. Xidmətimiz üçün hərbi hissədə hər cür şərait yaradılıb. Belə diqqət və qayğı bizimizə yüksək döyüş ruhu aşılayır, xidməti düzgün təşkil etməyimizə zəmin yaradır", - deyirlər Ruslan Allahverdiyev və Babək Mehdiyev.

Əbülfəzə, Ruslana, Babəkə və bölmədə xidmət edən bütün şəxsi heyətə şərəfli xidmətlərində uğurlar arzulayıram, sağollaşıram. Belə igidlərin uğurlu xidmətinin, sərhədlərimizi inamla müdafiə etməsinin nəticəsidir ki, qanunsuz erməni silahlı dəstələrinin tərbiyəyə cəhdlərinin qarşısı vaxtında alınır.

**Baş leytenant
Mahmud MÖHBALİYEV
"Azərbaycan Ordusu"**



Gənc əsgərlərin hazırlığı

Uğura gedən yol səmərəli keçirilən dərs və məşğələlərdən başlayır

Ordu quruculuğu bütün dövrlərdə, bütün dövlətlərdə insan amili - şəxsi heyət baxımından həmişə diqqət mərkəzində olub. Ordunun gücü təkcə silahlanmada olan silah və texnikaların növləri, qarşı tərəfə təsiretmə səviyyəsi ilə deyil, həm də şəxsi heyətin döyüş və mənəvi-psixoloji hazırlığı ilə də müəyyənləşdirilir. İkinci Qarabağ müharibəsində təsdiqləndi ki, Zəfər həm Azərbaycan Ordusunun gücü, həm də şəxsi heyətinin yüksək döyüş qabiliyyəti, qüdrəti ilə qazanıldı. O qabiliyyətin, qüdrətin başlanğıcı gənc əsgərlərin hazırlığıdır; bu hazırlıq dövrü ordu quruculuğu prosesinin mühüm tərkib hissələrindən biridir.

"N" hərbi hissəsindəyik. Gənc əsgərlər hərbi hissənin sıra meydanında verilən tapşırıqları yerinə yetirirlər. Məşğələ rəhbərləri onların hərəkətlərini diqqətlə izləyir, lazımı məsləhətlər və göstərişlər verirlər. Bu, öyrətmə prosesidir. Hərbi hissədə bizi müşayiət edən polkovnik-leytenant Eldəniz Aslanov gənc əsgərlərin keçdiyi hazırlıq prosesindən ətraflı məlumat verir:

- Hərbi xidmət Hərbi Andı

çağırılana qədər də ilkin hərbi biliklər əldə ediblər. Gənc əsgər hazırlığının növbəti mərhələsində çağırışa qədərki hazırlıq dövründə öyrədilmiş biliklər, aşılannmış hərbi vərdişləri təkmilləşdirilir. Bu proses sadəlikdən peşəkarlığa keçid kimi yeni öyrətmə prosesidir. Orta məktəblərdə bəzi hərbi vərdişləri haqqında ancaq məlumat verilir. Amma burada daha əhatəli - həmin məlumatlar bilavasitə göstərilir, praktiki icra edilir. Yeni gənc əsgər artıq peşəkar səviyyədə hazırlıq keçir. Bu mərhələdə onlara həm də ordu haqqında anlayışlar, məlumatlar verilir. Gənc əsgər özünü ordunun tərkibində hiss etdikcə öyrənməyə marağı daha da artır. Müşahidələr göstərir ki, bu mərhələdən sonra gənc əsgərlər ordu heyətinə mənən bağlanırlar".

- Əsgərin özünə inamı da gənc əsgər hazırlığından başlayır, - deyir zabit sözüə davam edir. - Doğrudur, əsgərin hərbi xidməti məhz hazırlıq dövrü ilə bağlıdır. Həmin dövrdə şəxsi heyət təsdiq olunan proqrama uyğun olaraq müəyyənləşdirilmiş materialları ardıcılıqla, əlaqələndirilməklə, sistemli şəkildə öyrənir, xidmət dövründə isə öyrəndiklərini tətbiq edəcəkdir.

"Gənc əsgər hazırlığının mahiyyəti tədris prosesidir. Daha konkret ifadə etsək, pedaqoji prosesdir", - deyirik. Polkovnik-leytenant Eldəniz Aslanov fikrimizi bəyənir və "Məhz buna görə bu həm Müdafiə Nazirliyinin, həm də cəmiyyətin marağında olan gərəklili proseslərdəndir", - deyir.

Sonra öyrənirik ki, bu mərhələdə məşğələlər gündəlik planlaşdırılır, komandir heyəti konseptlər hazırlayır. Dərs



qaydada icra etdirilir.

Daha sonra gənc əsgərlərin tədris yerlərinə yaxınlaşırıq. Dərs rəhbərinin nəzarəti altında şəxsi heyət dəzgahlı qumbaraatanın taktiki-texniki xüsusiyyətlərini, istifadə qaydalarını öyrənirlər. "Bu silahı istifadə etmək xüsusi bacarıq tələb edir. Onunla düşmənin müxtəlif hədəflərini, texnikasını məhv etmək mümkündür. Hədəfi həm optik, həm də mexaniki nişangahla müşahidə etmək olar. Çəkisi nişangahla birlikdə 49,5 kiloqramdır", - deyir məşğələ rəhbəri şəxsi heyətə ilkin məlumatları verir.

Məşğələnin gedişini müşahidə edən polkovnik-leytenant Əliheydər Fərəcovun maraqlı fikri düşüncələrimizi tərpətdi. Pedaqoji mahiyyətli fikir kimi, gənc əsgər hazırlığını daha yüksək səviyyədə aparılmasına yönəldilən fikir kimi:

- Gənc əsgər zabitdən öyrənir. Zabit zamanında kursant olur. Onlar da tədris prosesindən keçir. Yüksək vəzifəli, təcrübəli, peşəkar zabitlərin müəyyən mövzular üzrə Heydər Əliyev adına Hərbi İnstitutda mühazirə oxuması, seminarlar aparması kursantın zabit kimi hazırlığında hansı səviyyədə əhəmiyyətli olarsa, gənc əsgər hazırlığında da həmin səviyyədə səmərəli olur.

Hazırlıq prosesində hansı əsgərin hansı ixtisasa marağı olduğu da müəyyənləşdirilir. Hazırlıq prosesinin son mərhələsində gənc əsgərin qabiliyyəti, hansı dərslərdə daha fəal və həvəli olduğu nəzərə alınır. Bunlar ordunun döyüş hazırlığının artırılması naminə diqqətlə öyrənilir və bölgüdə bunlara da əsaslanılır...

Gənc əsgər hazırlığı təkcə onlara hərbi biliklər, vərdişlər öyrədilməsi ilə məhdudlaşmır, onların mənəvi-psixoloji hazırlığının artırılması, vətənpərvərlik duyğularının yüksəldilməsi də eyni səviyyədə digər məşğələlərlə paralel aparılır. Zabitlər təklif edilən mövzular üzrə tezislər əsasında əhatəli mühazirə mətnləri hazırlayır, mövzunu həyatı faktlarla əlaqələndirirlər. İkinci Qarabağ müharibəsi, qazanılan Zəfər haqqında gənc əsgərlərə əlavə məlumatlar da verilir ki, bunlar həm müharibə tariximizin öyrədilməsində, həm də gənc əsgərlərin vətənpərvərlik duyğularının mətinləşdirilməsində əhəmiyyətli olur.

Gənc əsgər hazırlığına ordu rəhbərliyi həssas və əhəmiyyətli mövzu kimi baxır. Ona görə də dərslərə ikinci Qarabağ müharibəsində işt

rak etmiş zabit və gizirlərin cəlb olunması dərslərin daha maraqlı, yaddaqalan edir, həm də müharibədə qazılan təcrübəyə əsaslanaraq praktiki vərdişlər aşılanır.

Digər dərs yerinə yaxınlaşırıq. Kapitan Müşfiq Əliyev əsgərlərə döyüş meydanında cəm hərəkət edən düşməni asanlıqla məhv edən, onun fikrini yayındıran pulemyotun atış xüsusiyyətləri, sökülüb-yığılması qaydası, döyüşçüyə verdiyi üstünlüklər haqqında nəzəri bilikləri öyrədir. Gənc



əsgərlər onun hər hərəkətini diqqətlə izləyirlər.

Əsgər Musa Əhmədov hərbi xidmətə Şəki rayonundan çağırılıb. Baxışları zabitin hərəkətlərindən üzülmür. Bunu zabit də müşahidə edir. Bəlkə, buna görə də ehtiram kimi şərti atışı yerinə yetirməyi ilk olaraq ona həvalə edir. Gənc əsgər tələsmədən pulemyotu atışa hazırlayır. Mənə elə gəlir ki, o, əmrini nəfəs dərmədən yerinə yetirdi. Daha sonra maraqla zabitə baxır və komandirinin baxışlarında gördüyü razılıq atış bitəndən sonra yaranmış həyəcanın şərti ödənci olur...

Leytenant Nadir Nadirovun nəzarəti ilə tank əleyhinə qumbaraatan haqqında gənc əsgərlər bir-birlərini sorğusual edirlər. Maraqlı və klassik metodikadır. Bu üsul ən etibarlı öyrətmə metodlarından hesab edilir. Qürurlanıyıq ki, Azərbaycan Ordusunda gənc əsgər hazırlığı ənənəvi elmi-pedaqoji üsullarla aparılır. "Biz kursant olanda komandirlerimiz bu üsuldən həmişə istifadə edirdi...", - leytenant Nadir Nadirov belə deyir. Bu xatırlama ordu quruculuğunda sələf-xələf münasibətlərinin yayırlığının təsdiqi kimi dinlənir...

Əsgərlər Həsən Zahirli və İlham Quliyev deyirlər ki, ta-

nışlarımızdan İkinci Qarabağ müharibəsi təəssüratlarını maraqla dinləmişik, onlar bu silah haqqında da danışdılar. "Əsgərlərimizin bu silahla düşmənin mövqelərini necə dağıtdıqlarından, döyüş texnikalarını və canlı qüvvəsini necə məhv etmələrindən söhbət edərdilər. Digər silahlar kimi qumbaraatanı da dərs zamanı maraqla dinləyir, mükəmməl öyrənməyə çalışırıq. Bacarıqlı əsgər kimi formalaşmalıyıq ki, qoşunlara göndərildə komandirlerimizə ilk məruzəmiz "İstənilən döyüş əmrinə hazırıq!" olsun".

Avtomatın sökülüb-yığılmasını necə də sərbəst, çevik və maraqla yerinə yetirirlər. Fikrimi eşidən kapitan Müşfiq Əliyev gülümsünür:

- Onlar bu silahla davranmağı hələ orta məktəbdə oxuyanda öyrənirlər. Ona görə də avtomatın sökülüb-yığılması üzrə normativləri rahatlıqla yerinə yetirə bilərlər. Fərq onların normativləri nə qədər qabaqlamasındadır. Qürurla bilirim ki, bəlkəyüzmüzdə əsgərlərimizin əksəriyyəti normativi xeyli qabaqlayır.

Zabitin qururunda hiss edilməsi çətin olmayan bir sevinc də var. O sevinc gənc əsgər hazırlığının uğurla aparılmasının, qoşunlara bacarıqlı əsgərlər gələcəyinə inamın sevincidir...

Əsgərlər Rəhman Əsgərov da, Murad Calalov da avtomatı normativdən tez, sərbəst, həm də şövqlə sökülüb-yığırlar. "Söküb-yığımağınız gözəldi, atmağınız necədi?", - soruşuruq. Rəhman təbəssümlə, "İkinci Qarabağ müharibəsində məktəbliydik. "Qisas" əməliyyatında döyüşdə iştirak etsəydik, neçə-neçə işğalçı ölümünü bizim atdığımız güllələrdən tapardı...", - deyir və əsgər yoldaşlarına baxır. Yeni haqlıyamı? Əsgərlərin cəmləşən baxışlarında səmimi bir mətləb oxunur: Haqlısan, Rəhman, haqlısan...

Hərəkətlərindən hiss olunur ki, onlar məşğələlərdə böyük maraqla və həvəslə iştirak edirlər, hərbi bilik və döyüş vərdişlərini yüksək səviyyədə mənimsəyirlər. Digər məşğələ rəhbəri gizir Amil Abbasov da dərsin mövzusunun gənc əsgərlərə ətraflı izah edir. Mövzuya uyğun olaraq silahın müxtəlif hissə və detallarını şəxsi heyətə göstərir.

(Ardı 5-ci səhifədə)



qəbul etdikdən sonra başlayır və gənc əsgər hazırlığı ilə davam edir. Dərslər keçirilir, məşğələlər aparılır, ilkin təcrübəli vərdişlər aşılanır və dərs saatının sonunda keçilən mövzular soruşulur, gənc əsgərlərin bilikləri necə mənimsədiyi müəyyənləşdirilir.

Zabit deyir ki, xidmətə yeni qəbul olmuş əsgərlərə keçirilən bu hazırlıq prosesi müxtəlif mərhələləri əhatə edir. "İlkin mərhələ hazırlıq dövrüdür və gənc əsgərin hazırlığı bu dövrdə sistemləşdirilir. Onlara ilkin anlayışlar, vərdişlər öyrədilir ki, bunlar da gələcəkdə keçiriləcək digər dərslərin bünövrəsi hesab edilir. Məlumdur ki, gənc əsgərlər xidmətə

prosesində şəxsi heyətə atıcı silahların texniki-taktiki xüsusiyyətləri öyrədilir, onlardan istifadə qaydaları aşılanır, nəticə etibarilə gənc əsgər bu silahları mükəmməl mənimsəyir. Bundan əlavə, gənc əsgərlərə ümumi taktika, topoqrafiya, kəşfiyyat haqqında da anlayışlar izah edilir, atış hazırlığı dərslərində praktiki atışlar icra olunur.

Planla müəyyənləşdirilmiş dərsləri peşəkar zabitlər aparırlar. Bu mühüm tədris prosesi klassik tədrislərdən yalnız öyrədilənlərin məzmunu ilə fərqlənir. Mövzudan asılı olaraq dərs bəzən mühazirə kimi təşkil edilir, bəzən kiçik izahatdan sonra sual-cavab aparılır, bəzən isə praktiki



İran hərbi nümayəndə heyəti Ağdam rayonunda olub

Müdafiə Nazirliyi Mətbuat Xidməti xəbər verir ki, ölkəmizdə səfərdə olan İran İslam Respublikası Silahlı Qüvvələrinin nümayəndələrindən ibarət mütəxəssis heyəti Ağdam rayonunda olub.

İran İslam Respublikasının Azərbaycandakı səfirliyinin əməkdaşlarının da iştirak etdiyi səfərdə qonaqlar azad edilmiş ərazilərdə işğal zamanı Ermənistan silahlı birləşmələri tərəfindən törədilmiş vandalizmin nəticələri və dağıntıları ilə tanış olublar. Onlara dağıdılmış tarixi abidələrimiz və yaşayış məntəqələrimiz, eləcə də həmin ərazilərdə dövlətimiz tərəfindən aparılan sürətli yenidənqurma işləri haqqında ətraflı məlumat verilib.

İran İslam Respublikası Silahlı Qüvvələrinin nümayəndələrindən ibarət mütəxəssis heyətinin işğaldan azad olunan ərazilərə səfəri davam edir.



“Səngər qəhrəmanlar məskənidir”

(Əvvəli 1-ci səhifədə)

Əsgər Ziyəddin Salahov da əsgər yoldaşları kimi tutduğu vəzifənin müqəddəsliyinin fərqi olduğunu bildirir. İstər dərslərdə, istərsə də asudə vaxtlarında Azərbaycan əsgərinin gücündən, 44 günlük Vətən müharibəsindən mütemadi danışdıqlarını qeyd edir. "Asudə vaxtlarımızda komandirlər müharibə təəssüratlarından danışır. O günlər anbaan gözümüzün önündə canlanır. 44 günlük haqq savaşımızda cəsur oğurlarımızın qəhrəmanlıq salnaməsini sanki film kimi seyr edirik, 30 ilə yaxın işğaldan qalmış tarixi torpaqlarımızı düşməndən təmizlənmə prosesini dərk edirik. Zabitlərimiz bizimlə



söhbət əsnasında döyüşlərlə bağlı fikirlərini bölüşür, ordu-

muzun göstərdiyi rəşadətdən danışır. Onların hər biri bu

silinməz tarixin parçalarıdır. Vətənin bütövlüyü uğrunda canını fəda edən qəhrəman qardaşlarımız isə əsl vətənpərvərlik nümunəsidir. Onun üçün də çalışmalıyıq ki, soydaşlarımızın qanı, canı bahasına bizlərə miras qoşduqları torpaqları həmişə layiqincə qoruyaq, xalqımızın firavanlığını təmin edək".

- Bu yerlərin hər daşında, qayasında şəhidlərimizin ruhu dolaşır, - deyər əsgər İbrahim İbrahimov söhbətimizə qoşulur. "İki il bundan öncə bu torpaqların azadlığı naminə vuruşanlardan şəhidlik zirvəsinə ucalanları da oldu. Bax! (əli ilə qarşı tərəfin mövqelərini göstərər) Orada gizləniş indi bu yerlərə baxmağa cəsarət etməyən düşməni Vətən müha-

ribəsində elə hala saldı ki, bütün dünya bunun canlı gö-rüntülərlə şahidi oldu. Erməni əsgərləri komandirlərinə, komandirləri generallarına, generalları ölkə rəhbərinə, ölkə rəhbəri "dost" ölkələrə sığınsa da, biz heç kimə məhəl qoymadıq, çünki biz ədalət uğrunda savaşırdıq və haqlı olaraq da Qələbə qazandıq".

Vətən müdafiəçiləri olan əsgərlər Xanlar Xankişiyev, Ramal Babayev və digərləri ilə söhbətləşmək, onların Vətən sevgisinin şahidi olmaq qəlbimdə xoş duyğular oyatdı. Və bir daha əmin oldum ki, Vətən qarşısında vətəndaşlıq və övladlıq borcunun məsuliyyətini dərinlən hiss edən gənclərimiz hər zaman yurdumuzun keşiyində ayıq-sayıq dayanacaqlar.

**Baş leytenant
Fuad CƏFƏROV
"Azərbaycan Ordusu"**



(Əvvəli 4-cü səhifədə)

- Hərbi xidmətə yeni çağırılırsalar da, dərs zamanı fəallıq göstərir, - deyər gizir Amil Abbasov keçdikləri məşğələlərdən söz açır. - Silahların atış qaydalarını dərinlən öyrənmək üçün dərsin gedişində əsgərlər onları maraqlandıran suallar da verirlər. Buna uyğun olaraq biz onlara ətraflı cavab veririk. Zabitlərimiz və gizirlərimiz gənc əsgərlərin tam hazırlıqlı olması üçün dərs prosesində bütün təcrübə və peşəkarcılıqlarından səmərəli istifadə edirlər. Şəxsi heyətə təlim-məşğələr keçmək üçün komandanlıq hərbi hissədə hər cür şərait yaradıb. Biz yaradılmış mövcud şəraitdən səmərəli istifadə edərək hərbi bilik və döyüş vərdişlərini əsgərlərə yetərincə aşılayırıq. Müxtəlif mərhələlərlə davam edən

gənc əsgərlərin hazırlıq kursu başa çatanda onlar təlimlərdə, xidmət edəcəkləri bölmələrdə böyük peşəkarcılıq və ustalıq göstərəcəklər. Əminlik ki, bu gün xidmətdə ilk addımlarını atan əsgərlərimizdən gələcəkdə xidmət edəcəkləri hərbi hissə və birləşmələrdən həmişə xoş soraqlar alacağıq.

Gənc əsgərlər Şəhriyar Hüseynov, Elvin Mirzəyev, Fəyyaz Fərəcov, Rəşad Hacıyev və Orxan Nəcəfli də dedilər ki, keçirilən dərs və məşğələlərdə silahların sirlərini və döyüş xüsusiyyətlərini mükəmməl öyrənəcək, ordumuzun peşəkar, bacarıqlı əsgərləri olacaq, yurdumuzu göz bəbəyimiz kimi qoruyacağıq.

Leytenant İbrahim Cəfəri də digər məşğələ yerində 12,7 mm-lik, uzaqmənzilli, bəzi hallarda hava hücumun-

Uğura gedən yol səmərəli keçirilən dərs və məşğələlərdən başlayır

dan müdafiə vasitəsi kimi istifadə olunan ağır pulemyotun sirlərini, döyüş xüsusiyyətlərini gənc əsgərlərə həvəslə öyrədir. Pulemyotun bəzi texnikalarının üzərinə də quraşdırıldığını, bir dəqiqə ərzində yüksək atəş açmaq qabiliyyətinə malik olduğunu əsgərlərin nəzərinə çatdırır. Zabit silah haqqında əhatəli, geniş və elə maraqla danışır ki, şəxsi heyət öyrənməyə həvəs göstərir. Illərcə əvvəl müxtəlif tədris ocaqlarında, xidmətdə əldə etdiyi bilik və döyüş vərdişlərini zabit indi gənc əsgərlərə öyrədir. Peşəkarcılıqla tədris olunan hərbi vərdişlər elə peşəkarcılıqla da mənimsənilir. Uğurlara gedən yol səmərəli keçirilən dərs və məşğələlərdən başlayır. Elə buna görə də hazırlıq kurslarını uğurla başa vuran əsgərlər bacarıqlı Vətən müdafiəçisi olurlar.

Dərs zamanı komandirini diqqətlə dinləyən və maraqla suallar verən əsgər Nadir Mirəliyevlə söhbət edirik. Ondan eşitdiyimiz xoş sözlər qəlbimizi qürurla doldurur. O deyir ki, əsgər olmaq vətəndaşlıq borcumuzdur və bunu məsuliyyətlə yerinə yetiririk. "Silahları öyrənmək, onlardan hədəflərə dəqiq atəş açmaq uşaqlıq arzumdur. Bir



aydan çoxdur ordu sıralarında. Xidmətə gəldiyimiz ilk günlərdən təcrübəli zabitlər bizə dərs və məşğələlər keçir, silahların atış qaydalarını və başqa hərbi vərdişləri öyrədirlər. Tədris olunan hərbi bilikləri mən də böyük maraqla mənimsəyirəm. Günlər arxada qaldıqca təcrübəmiz daha da artır. Bir sıra nəzəri bilikləri mənimsəmişik. Bir müddət sonra praktiki məşğələlər başlayacaq. Əminəm ki, dərslərdə olduğu kimi praktik çalışmalarda da uğurla qazanacağıq. Əsgər dostlarım Əli Şirinov, Zaur Mirzəyev və başqaları da məşğələlərdə fəal iştirak edirlər. Məqsədimiz üzərimizə düşən tapşırıqları bacarıqla yerinə

yetirmək, Vətənə layiqli əsgər olmaqdır.

Dərs prosesini izlədikcə əmin oluruq ki, gənc əsgərlər yaxın vaxtlarda qoşunlarda atıcı, pulemyotçu, rabitəçi, mühəndis-istehkamçı, artilleriyaçı kimi, ... məsuliyyətlə xidmət edəcəklər. Həm də yüksək hazırlıqlı əsgərlər kimi. Onda bu hərbi hissədə gənc əsgər hazırlığı günlərini də xatırlayacaq, deyilənləri öyrəndiklərinə, öyrəndiklərini təcrübə vərdişlərlə təkmilləşdirdiklərinə görə komandirlərə olacaqlar.

**Rəşid HÜSEYNOV,
Vahid MƏHƏRRƏMOV
"Azərbaycan Ordusu"**



Azərbaycan Ordusunun şəxsi heyəti ilə keçirilən ictimai-siyasi hazırlıq dərsi

(İctimai-siyasi hazırlıq dərsinin qrup rəhbərinə kömək)

Suallar:

1. Döyüş mühafizəsində, döyüş növbəsində, qarovulda və daxili naryadda xidmətin xüsusiyyətləri.

2. Bölmənin şəxsi heyətinin qoşun xidmətini yerinə yetirmək üçün hərtərəfli hazırlığa səfərbərliyi.

3. Döyüş mühafizəsində, döyüş növbəsində, qarovul və daxili naryadda xidmətin aparılması məsuliyyətli və şərfli işdir.

Döyüş mühafizəsində, döyüş növbəsində, qarovulda və daxili naryadda xidmətin xüsusiyyətləri

Hərbi hissələrin və bölmələrin daimi yerləşmə yerlərində, düşərgələrdə və döyüş şəraitində yüksək döyüş hazırlıqlı olmalarını, qarşıya qoyulmuş döyüş tapşırıqlarını vaxtında və müvəffəqiyyətlə həll etmələrini, mühüm hərbi obyektlərin etibarlı mühafizəsini, bölmələrdə daxili qayda-qanunun saxlanmasını, bölmələrin silah və sursatının, əmlakının qorunmasını təmin etmək üçün döyüş və ümumqoşun nizamnamələrinin tələbləri əsasında müvafiq xidmətlər təşkil olunur. Bu xidmətlər öz xüsusiyyətlərinə görə fərqlənirlər:

- daxili xidmət - hərbi hissələrdə, bölmələrdə, parklarda, tədris müəssisələrində, düşərgələrdə, eləcə də qoşunların yerləşməsi zamanı günün nizam qaydalarına ciddi riayət olunması, daxili qayda-qanunun saxlanması, silah və sursatın, digər əmlakın qorunması üçün Silahlı Qüvvələrin Daxili Xidmət Nizamnaməsinə uyğun təşkil edilir;

- qarovul xidməti - Döyüş Bayrağının, silahların, döyüş texnikasının, sursatların, partlayıcı maddələrin və digər əmlakın saxlanıldığı anbarların və s. hərbi obyektlərin etibarlı mühafizəsini və müdafiəsini təmin etmək üçün Qarnizon və Qarovul Xidmətləri Nizamnaməsinə uyğun təşkil olunur;

- döyüş mühafizəsi və döyüş növbətçiliyi - hərbi hissə və bölmə qarşısında qoyulmuş döyüş tapşırıqlarını müvəffəqiyyətlə yerinə yetirmək, döyüş hazırlığının yüksək səviyyədə saxlanılmasını təmin etmək üçün təşkil edilir.

İşğaldan azad olunmuş ərazilərdə qanunsuz erməni silahlı dəstələrinin, terrorçu qruplaşmalarının qaldığı bir dövrdə Azərbaycan Ordusunun hərbi hissələri Azərbaycan-Ermənistan dövlət sərhədində də bilavasitə təmas vəziyyətində döyüş mühafizəsi və döyüş növbətçiliyi xidmətlərini aparır. Torpaqlarımızın etibarlı müdafiəsi kimi şərfli və eyni zamanda, çox məsuliyyətli bir vəzifəni yerinə yetirirlər. Bu işə həmin hərbi his-

sələrin şəxsi heyətində yüksək döyüş hazırlığı, möhkəm nizam-intizam, öz postunda ayıq-sayıq xidmət aparmaq, qorxmazlıq, düşməne nifrət, öz silahına, komandirlərinə inam kimi döyüşçü keyfiyyətlərinin tərbiyə olunmasını tələb edir.

Döyüş mühafizəsi və döyüş növbətçiliyinə təyin olunan bölmənin hər bir hərbi qulluq-

Bölmənin şəxsi heyətinin qoşun xidmətini aparmaq üçün hərtərəfli hazırlığa səfərbərliyi

Daxili xidmətə, qarovul və qarnizon xidmətinə hazırlıq prosesində hərbi nizamnamələrin öyrənilməsi, hərbi qulluqçulara nizamnamə tələbləri ilə yaşamaq və xidmət etmək

sində nizamnamə qaydalarına əməl edilməsinə onların cavabdehliyi xüsusi qeyd olunur, lazımi təlim məşğələsi keçirilir və bu məşğələdə yerli şəraitə uyğun yüksək sayıqlıq və döyüş hazırlığını təmin edən amillər öyrənilir. İndiki dövrdə qarovul xidmətinin, döyüş mühafizəsinin və döyüş növbətçiliyinin xüsusi əhəmiyyət kəsb etməsi məşğələdə dinləyicilə-

Qarnizon xidmətinin şəxsi heyəti ilə aparılan işlərin forması və məzmunu qarovul xidmətində olduğu kimidir. Lakin burada hərbi qulluqçulara təlimat keçərkən onların hərbi hissədən kənara çıxması, yerli əhali ilə təmasda olması qeyd edilir və ona görə də onlardan daim sayıqlıq, hərbi sirləri qoruyub saxlamaq, təmkinlilik, nümunəvi xarici görünüş tələb olunur. Ümumiyyətlə, aparılan işlərin əsas məqsədi hərbi qulluqçuları şəraitdən asılı olmayaraq, hərbi şərəfinə layiq xidmət etməyə, Hərbi Andın, nizamnamələrin və komandirlərin (reislərin) tələblərini dəqiq və qüsursuz yerinə yetirməyə ruhlandırmaqdır.

Bu gün Azərbaycan əsgəri dövlətin qayğısını hər zaman üzərində hiss edərək, xalqdan güc alaraq torpaqlarımızın müdafiəsində ayıq-sayıq dayanır və istənilən silahlı təxribata layiqli cavab verməyə hər an hazırdır. Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyev Ermənistan ordusunun növbəti silahlı təxribatı ilə Qarabağ iqtisadi zonasında baş verən qarşıdurma haqqında demişdir: "... Ermənistan tərəfi növbəti dəfə silahlı təxribata əl atdı. Biz dərdə "Qisas" əməliyyatı keçirdik. "Qisas" əməliyyatının çox təsirli, ancaq qısamüddətli olması onu göstərir ki, bizim gücümüz yerindədir..."

Bir vaxtlar prioritet vəzifəsi ərazi bütövlüyümüzü bərpa etmək olan ordumuz, bundan sonra da qüdrətli Azərbaycanın qorunmasında öz missiyasını layiqincə yerinə yetirəcək. Daim öz xalqının iftixar mənbəyi kimi tarixin şanlı səhifələrində özünə yer tapması üçün hər bir hərbi qulluqçudan ona həvalə edilmiş vəzifələrin məsuliyyətini dərinləndirərək dərək etməsi tələb olunur. Yalnız möhkəm hərbi intizamla malik olmaqla, komandirlərin əmr və göstərişlərini dəqiq və sözsüz yerinə yetirməklə dərslərdə, təlimlərdə və gələcək döyüşlərdə yüksək nəticələr əldə etmək olar.

İctimai-siyasi hazırlıq qrupunun rəhbəri bu məşğələyə hazırlaşarkən Daxili Xidmət Nizamnaməsinin, Qarnizon və Qarovul Xidməti Nizamnaməsinin, Qoşun Xidməti haqqında əmr və təlimatların tələblərini diqqətlə öyrənməli və məşğələyə hazırlaşarkən öz bölməsinin tapşırıqlarını, xüsusiyyətlərini, xidmət şəraitini nəzərə alaraq, mövzunu bölmənin gündəlik həyatı ilə bağlamalıdır.

İdeoloji İş və Mənəvi-Psixoloji Təminat İdarəsi

Mövzu: Döyüş mühafizəsində, döyüş növbəsində, qarovulda və daxili naryadda xidmətin nümunəvi aparılması ordunun yüksək döyüş hazırlığının rəhnidir

çusunun əsas vəzifələrindən biri də təhkim olunmuş döyüş və digər texnikanın, silahların, avadanlıqların həmişə saz, döyüş tapşırıqlarının yerinə yetirilməsinə hazır vəziyyətdə saxlanılmasıdır. Döyüş mühafizəsinə təyin olunan hərbi qulluqçu hər hansı bir ekstremal şəraitdə vəzifə borcunu yerinə yetirməyə özünü hazırlamalıdır.

Bu vəzifələri nümunəvi yerinə yetirmək üçün görülən işlərin əsas məqsədi:

- bölmə və hissələrdə döyüş hazırlığının yüksək səviyyədə saxlanılmasını, qoşun xidmətinin əhəmiyyətini hərbi qulluqçulara ətraflı izah etmək;

- hərbi qulluqçularda yüksək şüurluluq, əqidə möhkəmliyi, siyasi sayıqlıq, qarovul və qarnizon xidmətində, döyüş mühafizəsi və döyüş növbətçiliyində öz vəzifə borclarını dəqiq və qüsursuz yerinə yetirmək üçün şəxsi cavabdehlik hissləri tərbiyə etmək;

- hərbi qulluqçuları qoşun xidmətinə dair sənədləri, təlimatları, müdafiə nazirinin əmrlərini, hərbi nizamnamələri, Azərbaycan Respublikasının qanunlarını dərinləndirərək öyrənməyə yönəltmək;

- hərbi nizamnamələrin tələblərinin, qarovul və qarnizon xidməti qaydalarının, döyüş mühafizəsi və döyüş növbətçiliyinin aparılma qaydalarının pozulmasına görə hərbi qulluqçuların məsuliyyətini müəyyənləşdirən hüquq normalarını izah etmək;

- daxili xidmət, qarovul və qarnizon xidmətlərinin yerinə yetirilməsində qabaqcıl təcrübənin öyrənilməsinə, ümumiləşdirilməsinə və yayılmasını təşkil etmək, qoşunlarda mövcud ənənələri, xidmətdə hünər və qəhrəmanlıq nümunələrini təbliğ etmək;

- qarovula, daxili naryada, döyüş növbətçiliyinə və döyüş mühafizəsinə hazırlıq dövründə və xidmət edərkən hərbiçilərlə daha təsirli təlimat və tərbiyəvi xarakterli işlər aparmaq, qabaqcıl təcrübəni komandirlər (reislər) və şəxsi heyət arasında yaymaq;

- naryadda olan hərbi qulluqçuların maddi-məişət və mədəni tələbatlarının öyrənilib təmin olunmasına qayğı göstərməkdir.

hissi aşılamaq başlıca yer tutur. Bu məqsədlə döyüş və humanitar hazırlıq məşğələlərindən əlavə məqsədyönlü təbliğat işləri aparılır. Bölmələrdə, hissələrdə və gəmilərdə mühazirələr oxunur, konfranslar keçirilir, söhbətlər aparılır. Mövzuların təxmini adları:

"Nizamnamə qaydalarının yerinə yetirilməsində qoşun xidmətinin əhəmiyyəti", "Hərbi nizamnamələr hərbi heyətinin hüquqi və mənəvi normalarının toplusudur" və s.

Komandir-reis heyəti gənc əsgər və matroslara nizamnamələrin əsas müddəalarını izah etdikdə onların diqqətini gündəlik naryadda vəzifə borclarını bilmələrinə, gün növbətçisinə və patrula verilən konkret tapşırıqlara cəlb etməlidirlər.

Hərbi qulluqçularda öz vəzifə borclarını qüsursuz yerinə yetirmək üçün lazım olan mənəvi və döyüş keyfiyyətlərinin formalaşmasında ictimai-siyasi hazırlıq dərslərinin böyük rolu var. Ona görə də ictimai-siyasi hazırlıq dərslərində qrup rəhbərləri döyüş mühafizəsində, döyüş növbəsində, qarovul və daxili naryadda xidmətin aparılmasında möhkəm intizamın və yüksək sayıqlığın əhəmiyyətini daha dərinləndirərək hərbi qulluqçulara köməklik edirlər.

Qoşun xidmətinə dair məsələlər məruzələrdə, söhbətlərdə, divar qəzetlərində və döyüş vərəqələrində işıqlandırılır. Hərbi hissələrdə hər ayın axırında qoşun xidmətinin təhlili aparılır, yekunlaşdırılır və hərbi hissə komandirinin müvafiq əmri ilə elan edilir. Həmin əmrə qoşun xidmətinin yoxlanılması zamanı aşkar edilmiş nöqsanlar göstərilir, daxili naryad, qarovul, döyüş növbətçiliyi xidmətlərinin aparılmasını yaxşılaşdırmaq üçün tədbirlər müəyyən edilir, eləcə də fərqlənənlərə həvəsləndirmə tədbiq edilir.

Döyüş mühafizəsində, döyüş növbəsində, qarovul və daxili naryadda xidmətin aparılması məsuliyyətli və şərfli işdir

Daxili xidmətə təyin olunmuş hərbi qulluqçularla iş aparılarkən yataqxanada, döyüş məşinləri parkında, yeməxanada, hərbi şəhərciyin ərazi-

rə çatdırılmalıdır. Bu işə ondan irəli gəlir ki, düşmən kəşfiyyatçıları ordumuzun döyüş sayıqlığı və qoşunların yerləşdiyi məntəqələr haqqında məlumat toplamaq üçün hər cür vasitələrə əl atır.

Hərbi Dəniz Qüvvələrinin gəmilərində növbətçiliyin xüsusi növü - "vaxta" xidməti təşkil olunur. Gəminin və onun mexanizmlərinin idarə olunması şəraitinə nəzarət etmək, düşmənin qəfil hücumu zamanı silah tətbiqini və gəmidə nizam-intizamın gözlənilməsinə təmin etmək üçün növbətçi daim sayıqlı olmalıdır. Qarovul reisi hərbi hissənin (birləşmənin) anbar, park və maşın (təy-yarə, qurğu) dayanacaqlarının və digər mühüm obyektlərin mühafizə postlarına xidmətə təyin olunan şəxslərlə xüsusi iş aparır və onların daha sayıqlı olmasına daim nəzarət edir.

Qoşunların fəaliyyətində daxili xidmət naryadlarının, qarnizon və qarovul xidmətlərinin xüsusi əhəmiyyəti vardır. Bu xidmətlər hissə və bölmələrin döyüş hazırlığını müəyyən edən müasir tələblər əsasında hərbi nizamnamələrə uyğun təşkil olunur. Daxili naryadın vəzifəli şəxslərinin hazırlığı onların nizamnamə vəzifələrini yerinə yetirmələrini təmin edir. Ona görə də naryada təyin olunan şəxsi heyət öz vəzifə borclarını, müxtəlif şəraitlərdə, məsələn, "Həyəcan", "Toplanış" signalı alarkən, silah-sursat verərkən, səhər baxışı və axşam yoxlamaları apararkən, məşğələ saatlarında hərəkət qaydalarını öyrənilməsinə məsuliyyətə yanaşmalıdır. Naryada təyin olunan hər bir hərbi qulluqçu nizamnamə üzrə vəzifələrini əsaslı təkrar etməlidir.

Qarovul (vaxta) xidmətinə təyin olunan hər bir əsgər, çavuş bu xidmətin döyüş tapşırıqları olduğunu, qarovulda qoyulmuş tapşırıqların yüksək məsuliyyətini şüurlu dərk etməli, nizamnamə qaydalarının hər cür pozulmasına qarşı ciddi mübarizə aparmalıdır.

Qarovulda əsas diqqət Döyüş Bayrağının, saxlancların, parkların mühafizəsinə, eləcə də gecə vaxtı və pis hava şəraitində xidmət aparan şəxsi heyətin təlimatlandırılmasına yönəldilir. Onlar öz vəzifələrini yerinə yetirərkən yüksək sayıqlıq nümayiş etdirməlidirlər.



“Şöhrətlə yaşadı, şöhrətlə şəhid oldu”

Hərbi həkimlərimiz də İkinci Qarabağ müharibəsində böyük igidlik göstərdilər. Nə qədər təhlükəli olsa da, onlar üzərlərinə düşən vəzifələrinin öhdəsindən bacarıqla gəldilər. Əks-hücum əməliyyatları zamanı yaralı döyüşçülərimizin heyətini xilas etdilər. Bununla bərabər, tapşırıqlarını yerinə yetirərək hərbi həkimlərimizdən də şəhid olanlar oldu. "N" hərbi hissəsinin tibb xidmət rəisi, tibb xidməti baş leytenantı Şöhrət Şakir oğlu Qasimov kimi... Vətən müharibəsi başlandı cəsur ürəkli oğullarımız kimi yurdumuzun müdafiəsinə qatıldı. Gənc zabıt Suqovuşan kendi uğrunda gedən əks-hücum əməliyyatında xidməti vəzifələrini yerinə yetirərək şəhid oldu.

Bu günlərdə 30 yaşı tamam olan şəhidin Sum-



vətənpərvər övlad kimi yetişib. 2009-cu ildə məzun olduqdan sonra ali təhsil almaq arzusu ilə qəbul imtahanları verdi, yüksək nəticə göstərərək imtahanlardan 650 bal topladı. Bu göstərici ilə istənilən ali məktəbə qəbul ola bilərdi. Həmin günlərdə Türkiyə Respublikasındakı ali təhsil ocaqlarından da ona bəzi təkliflər olunmuşdu. Amma Şöhrət hərbi həkim

Suqovuşan istiqamətində vuruşurdu. Bir neçə dəfə zəng vurub bizimlə danışırdı. Dedi ki, döyüşlər ordumuzun üstünlüyü ilə gedir, zabıt və əsgərlərimiz cəsarətlə vuruşurlar. Biz bu döyüşlərdə qalib gələcək, torpaqlarımızı erməni işğalçılarından mütləq azad edəcəyik. Şöhrətin dediklərinin hamısı oldu. Amma təəssüflər ki, oğlum bu zəfər dolu günləri görmədi.

cək, biz işğalda qalmış ərazilərimizi azad edəcəyik. Çünki ordumuz gündən-günə güclənir, zabıt və əsgərlərimizin döyüş hazırlığı artır". Şöhrət özü də müqəddəs döyüşlərin iştirakçısı oldu. Həkim kimi üzərinə düşən vəzifələri yerinə yetirərək neçə-neçə döyüşçünün heyətini xilas etdi. Arzusunda olduğu torpaqları görə bilməyə də, ruhu rahatlıq tapdı. Şöhrətin də dediyi kimi Azərbaycan Ordusu Zəfər çaldı. Oktyabr ayının 9-da Şöhrəti Sumqayıt şəhərindəki Şəhidlər xiyabanında dəfn etdik. Qardaşımızın xatirəsi onu tanıyanların qəlbində əbədi yaşayacaq.

Sumqayıt şəhər İcra Hakimiyyətinin nümayəndəsi Zaur Süleymanlı, şəhid atası Əhməd Əhmədov, Əliağa Tapdıqov, ehtiyatda olan zabıt Niyazi



qayıtdakı Şəhidlər xiyabanında anım mərasimi keçirildi. Əvvəlcə, məzarı ziyarət edildi. Qəbrinin üstünə əkilil və gül dəstələri qoyuldu, xatirəsi ehtiramla anıldı, ruhuna dualar oxundu.

Sonra tədbir mərasim evində davam etdi. Ulu öndər Heydər Əliyevin və ölkəmizin ərazi bütövlüyü uğrunda gedən döyüşlərdə şəhid olanların xatirəsi bir dəqiqəlik sükutla yad olundu. Azərbaycan Respublikasının Dövlət Himni ni ifa edildi.

Şəhid atası Şakir Qasimov çıxış edərək dedi:

- Oğul itirmək valideyn üçün çox ağırdır. Amma təskinliyimiz ondadır ki, övladlarımız Vətən uğrunda şəhid olublar. Oğlum Şöhrət ona verdiyimiz adı doğrultdu. Şöhrətlə yaşadı, şöhrətlə şəhid oldu. Şöhrət uşaq yaşlarından

peşəsini seçdi. Azərbaycan Dövlət Tibb Universitetinin Hərbi Tibb Fakültəsində oxumağa başladı. 2015-ci ildə təhsilini başa vurduqdan sonra hərbi həkim kimi cəbhə bölgəsində yerləşən "N" hərbi hissəsində xidmətə yollandı. Şöhrət Aprel döyüşlərində də iştirak etmişdi, həkim kimi üzərinə düşən tapşırıqları yerinə yetirmişdi.

Bir müddət sonra ailə həyatı quran Şöhrətin iki övladı dünyaya gəldi - biri oğlan, biri qız. Qızı 21 avqust 2020-ci ildə doğulmuşdu. "Həmin vaxtı bir neçə günlük məzuniyyət götürərək evə gəldi. Həyat yoldaşını, qızını xəstəxanadan çıxarıandan sonra tələsik xidməti yerinə qayıtdı. Növbəti ay İkinci Qarabağ müharibəsi başladı. Oğlumun xidmət etdiyi hərbi hissənin şəxsi heyəti

Şöhrət 29 sentyabr 2020-ci ildə yaralıların heyətini xilas edərkən şəhid oldu. İkinci Qarabağ müharibəsində göstərdiyi qəhrmanlığa görə oğlum Azərbaycan Respublikasının Prezidenti İlham Əliyevin müvafiq sərəncamları ilə ölümündən sonra 3-cü dərəcəli "Vətənə xidmətə görə" ordeninə, "Vətən uğrunda" və "Suqovuşanın azad olunmasına görə" medallarına layiq görüldü".

Qardaşı Ayaz Qasimov çıxışında Şöhrətli günlərindən söz açdı:

- Qardaşım vətənpərvər gənc idi. Mən bunu onun hər addımından, hər sözündən duyurdum. Torpaqlarımızın uzun illər ermənilərin işğalında qalmasından çox narahat idim. Həmişə deyirdi ki, "Ayaz, bax görərsən vaxt gələ-

Adıgözəlov, mayor Sahib Orucəliyev, orta məktəb müəllimləri Bəhruz Quliyev, Mahizər Əliyeva, Azərbaycan Dövlət Tibb Universitetinin müəllimi Səidə Hacıyeva çıxışları zamanı Şöhrət haqqında kövrək xatirələrini mərasim iştirakçıları ilə bölüşdülər.

Şəhidin heyət yoldaşı Türkan xanım övladlarını atalarının adına, qəhrmanlığına layiq böyüdəcəyini, hər zaman onunla fəxr edəcəyini dedi.

Sonda şəhid atası Şakir Qasimov oğlunun xatirəsini əziz tutduqlarına görə dövlətimizin başçısına, Müdafiə Nazirliyinə rəhbərliyinə və mərasim iştirakçılarına dərin minnətdarlığını bildirdi.

Vahid MƏHƏRRƏMOV
"Azərbaycan Ordusu"

Azərbaycan xalqı üçün noyabr tək payız fəslinin bir hissəsi kimi yox, həm də Zəfər ayı kimi tarixə düşdü. Şanlı Azərbaycan Ordusu tarixi torpaqlarımızı 30 ildən bəri işğal altında saxlayan düşməndən canları bahasına azad etdilər.

Tarixi qələbənin qazanılmasında Ali Baş Komandanın bir çağırışı ilə hər kəsin bir amal uğrunda birləşməsi dünya ictimaiyyətinin marağına səbəb oldu. Birlikdən doğan güclə tarixi torpaqlarımız, eləcə də Qarabağın tacı, musiqimizin beşiyi, mədəniyyət paytaxtımız olan Şuşa şəhərinin azad edilməsi xalqımıza sevinc bəxş etdi.

Bu gün Azərbaycan Or-

Bizə Zəfər sevincini yaşadanlara minnətdarıq

dusunun gücü, düşmən üzərindəki qələbəsi cəmiyyətdə lazımı səviyyədə təbliğ edilir. Orta və ali təhsil müəssisələrində vətənpərvərlik mövzusunda tədbirlərin təşkili, gənclərdə Vətən sevgisinin, vətənpərvərlik ruhunun günü-gündən daha da artırılmasına təkan verir.

Düşmən yenidən məkrli fikirlərə düşərsə, revanşist addımlar atarsa, əməllərindən əl çəkməzsə, Azərbaycanın cəsur övladları Vətənin müdafiəsinə qalxacaqlar.

Döyüş hazırlığı və mənəvi-psixoloji hazırlığının yüksəldilməsi tədbirləri ilə yanaşı işğaldan azad edilmiş ərazilərimizdə davam edən bərpa-quruculuq işləri, yeni hərbi obyektlərin inşasının sürətlə həyata keçirilməsi də diqqət mərkəzindədir. Cənab Ali Baş Komandanın tapşırığına əsasən, yeni və müasir yolların çəkilməsi, tarixi abidələrin yenidən bərpa edilməsi və görülən digər quruculuq işləri bizim həm tariximizə necə qiymət verdiyimizə, həm də tezliklə

işğaldan azad olunmuş torpaqlara qayıdacağımıza əminlik yaradır.

Artıq iki ilə yaxındır böyük qələbənin qururunu yaşayırıq. Bu möhtəşəm Zəfəri, tarixi qələbəni, qalib ölkə adını bizə nəşib edən, canları və qanlarından keçən şəhidlərə Allahdan rəhmət diləyir, qazilərimizə tezliklə sağlamlıqlarına qovuşmalarını arzu edir, Vətən müharibəsi iştirakçılarına sonsuz minnətdarlığımızı bildiririk. Əmin olun ki, bizə Zəfər sevincini yaşadanları heç vaxt unutmayacağıq.

Nərgiz HÜSEYNOVA
Bakı şəhəri

Xəbərlər: hadisələr, faktlar

Türkiyə hərbiçilərinə hücum planlaşdırılan terrorçular zərərsizləşdirilib

Türkiyə Silahlı Qüvvələri Suriya ərazisində terrorçulara növbəti dəfə ağır zərbə vurub.

Türkiyənin Milli Müdafiə Nazirliyi bu barədə məlumat yayıb. Məlumatda qeyd olunub ki, Suriya ərazisində "Sülh çəməsi" anti-terror əməliyyatı keçirən birləşmələrə hücum hazırlığında olan PKK-YPG terrorçu dəstəsinin doqquz üzvü zərərsizləşdirilib.



Serbiya 1,3 milyard dollarlıq silah-sursat alıb



Serbiya ötən il hərbi silah-sursat alınması ilə bağlı ümumi dəyəri 1 milyard 318 milyon dollar olan müqavilələri imzalayıb.

Bu məbləğ Serbiya ordusunun 2016-cı ilin sonundan etibarən modernləşdirilməsinə başlandı bəri bütün satınalmaların ümumi dəyərindən çoxdur.

Serbiya ilə 31 ölkə arasında 287 müqavilə imzalanıb. Alqı-satqı müqavilələri hərbi məqsədlər üçün bütün strateji əhəmiyyətli satınalmalara cavabdeh olan "Jugoimport-SDPR" şirkəti tərəfindən imzalanıb. Rusiyadan 4 ədəd "Mi-35M" döyüş helikopteri, 3 ədəd "Mi-17V-5" helikopteri, 2 ədəd "Pancir-S1M" zenit müdafiə sisteminin batareyası, elektron müdafiə vasitələri və PUA-lara qarşı mübarizə sistemləri təmin olunub.

Həmçinin hava hücumundan müdafiə bölmələri üçün Fransadan "GM400", "GM200" və "GM60" radarları alınacaq. Serbiya ordusu üçün "Airbus" şirkətindən 10 ədəd çoxməqsədli "H145M" helikopteri sifariş edilib.

Avstraliyada 17 ölkənin iştirakı ilə hərbi təlimlər başlayıb

Avstraliyada 17 ölkənin hərbi hava qüvvələrinin iştirak etdiyi Pitch Black adlı hərbi təlimlər başlayıb. Təlimlərə regionun bir neçə dövləti, habelə NATO üzvləri və onların müttəfiqləri qoşulub.

Avstraliya Müdafiə Nazirliyinin məlumatına görə, ölkənin şimal və şimal-şərq regionlarında keçiriləcək üçhəftəlik təlimlərə Avstraliya, Böyük Britaniya, Almaniya, Hindistan, İndoneziya, Sinqapur, ABŞ, Fransa, Cənubi Koreya və Yaponiya silahlı qüvvələrinin 2,5 mindən çox hərbiçisi və 100-dən artıq təyyarəsi cəlb olunacaq. Miqyaslı operativ təlim olan Pitch Black çərçivəsində hava hücumundan kollektiv müdafiə üzrə taktiki tapşırıqlar yerinə yetiriləcək.

Müdafiə Nazirliyindən bildiriblər ki, bu il təlimlərə Almaniya, Cənubi Koreya və Yaponiya hərbi hava qüvvələri ilk dəfə qatılacaq. Kanada, Malayziya, Niderland, Yeni Zelandiya, Birləşmiş Ərəb Əmirlikləri, Tailand və Filippindən isə yalnız yerüstü heyətlər iştirak edəcək.

Pitch Black təlimləri sentyabrın 8-də yekunlaşacaq.

KXDR Sarı dəniz istiqamətində iki raket buraxıb



KXDR bu gün sınaqlar çərçivəsində Sarı dəniz istiqamətində iki qanadlı raket buraxıb.

Bu barədə Yonhap agentliyi Cənubi Koreya hərbiçilərinə istinadla məlumat yayıb.

"Biz bu gün səhər saatı Şimali Koreyanın Pxyonan-Namdo əyalətindən Sarı dəniz istiqamətində iki qanadlı raket buraxdığını qeyd etmişdik", - Cənubi Koreya Silahlı Qüvvələrinin nümayəndəsi belə deyib.

Agentlik qeyd edir ki, qanadlı raket buraxılışı yanvardan bəri ilk dəfə həyata keçirilib.

AZƏRTAC-in
materialları əsasında



Müdafiə Nazirliyi Birləşmiş Həmkarlar İttifaqları Komitəsinin əməkdaşları Laçında əsgərlərlə görüşüb

İkinci Qarabağ müharibəsində qazanılan qələbə tarixi qələbə oldu. Bu qələbə ilə Azərbaycan Ordusu torpaqlarımızı işğaldan azad etdi. O böyük Zəfərdən sonra Azərbaycanda ordu quruculuğu daha dinamik əsaslarla inkişaf etməyə başladı - Azərbaycan Respublikasının Prezidenti İlham Əliyevin təşəbbüsü və rəhbərliyi ilə yeni qoşun növləri yaradıldı ki, bu da ordumuzun gücünü daha da yüksəltdi.

Laçında yerləşən hərbi hissələrimiz də yüksək döyüş və mənəvi-psixoloji hazırlığa malikdir. Bir müddət bundan öncə təxribata əl atan, lakin düşmənin məğlubiyəti ilə nəticələnən "Qisas" cavab əməliyyatı ordumuzun qadirliyinin təsdiqi oldu.

Müdafiə Nazirliyi Birləşmiş Həmkarlar İttifaqları Komitəsinin bir qrup əməkdaşı Laçında hərbiçilərimizlə görüşdü. Bu görüş minnətdarlıq görüşü idi - Vətəne sədaqətlə xidmətə görə, "Qisas" cavab əməliyyatında qazanı-



lan qələbəyə görə minnətdarlıq.

Laçında davam edən quruculuq işləri bizim də ürəyimizi dağa döndərirdi. Erməniliyin uçurub dağıtdıqlarının yenidən qurulmasının qururunu 2020-ci ilin noyabrın 10-da qazanılan Zəfərin qururu səviyyəsində yaşadım. Əmin olduq ki, quruculuq işləri yaxın gələcəkdə başa çatacaq...

Yaxın istisində dağ havasının mülayimliyi əsgərlərə də xoş gəlir, qonaqlar da. Hamının baxışlarında minnətdarlıq var; qonaqların baxışlarında "Vətəni qoruyursunuz!" - minnətdarlığı, əsgərlərin baxışlarında "Uzaq

yolu yaxın edib gəlibsiz..." - minnətdarlığı...

General-mayor Münasib Babayev qonaqları təqdim edərək əsgərlərə xitabən bildirdi ki, belə görüşlər ordu - ictimaiyyət münasibətlərini daha yüksək səviyyədə formalaşdırır. Bu münasibətlər İkinci Qarabağ müharibəsində də qələbəni şərtləndirən amillərdən oldu. İndi ictimaiyyət sizə daha böyük inamla güvənir. Siz bu güvənci də tarixləşdirəcəksiniz...

Komitənin sədri Zakir Mövsümov bu görüşü heç zaman unutmayacağını bildirərək fikrini obrazlı şəkildə ifadə etdi...

- Laçın dağları sizin nəfəsinizlə isinir, dağların çiçəkləri sizin təmasınızla çiçəklənir. Siz həm də buna görə qüdrətlisiniz ki, bu yerlərin təbiətini də gözəlləşdirirsiniz. "Qisas" cavab əməliyyatı sizin təmsalınızda ordumuzun gücünün bir daha təsdiqi oldu. Düşmən də, onun havadarları da dərk etdi ki, "sirkə nə qədər tünd olsa, öz qabını çartladır". Siz Vətəne sədaqətlə xidmət edirsiniz. Bu sədaqət Vətənimizin sərhəd bütövlüyünün təminatçısıdır.

Azərbaycan Respublikasının Prezidenti İlham Əliyev İsmayilli rayonunun Basqal qəsəbəsində Azərbaycan Televiziyasına müsahibəsində dedi: "Biz istəyirik ki, Ermənistanın silahlı qüvvələri Qarabağı birdəfəlik tərk etsin. Bu, Ermənistanın öhdəliyidir. 10 noyabr 2020-ci ildə Ermənistan tərəfindən imzalanmış kapitulyasiya aktında təsbit edilmiş və biz buna nail olacağıq və oluruq". Bu fikirlər sizin də xidmət əməlinizdir.

Sonda Komitə sədri hərbi hissənin şəxsi heyətinə qiymətli hədiyyələr təqdim etdi.

Polkovnik-leytenant Rəşid Tinayev göstərilən diqqət və qayğıya görə qonaqlara minnətdarlığını bildirdi.

"Azərbaycan Ordusu"



V İslam Həmrəyliyi Oyunları

Türkiyənin Konya şəhərində keçirilən V İslam Həmrəyliyi Oyunlarında avqustun 16-da cüdoçuların mübarizəsində Azərbaycan komandası növbəti qızıl medalı stend atıcılığı növündə qazanıb. Belə ki, stend atıcılığı üzrə skeet qarışıq komanda yarışında Fuad Qurbanov və Nurlana Cəfərova cütlüyü V İslam Həmrəyliyi Oyunlarının qalibi olub.

Həmin gün 23 yaşadək futbolçulardan ibarət Azərbaycan milli komandası



V İslam Həmrəyliyi Oyunlarında üçüncü olub. Konyadakı Cümhuriyyət stadionunda keçirilən qarşılaşmada seçməmiş Əlcəzir yığması ilə üz-üzə gəlib və matçda hesab açılmayıb. Qalibi müəyyənləşdirmək üçün penaltilər seriyasında zərbələri dəqiq yerinə yetirən Azərbaycan millisi 4:3 hesabı ilə qalib gəlib.

Cüdoçumuz Elmar Qasımov (100 kq) avqustun 16-da V İslam Həmrəyliyi Oyunlarının gümüş medalını qazanıb. Tatami ustası həlledici mərhələdə Özbəkistan təmsilçisi Muzaffarbek Turboyevə uduzaraq ikinci yerlə kifayətlənib.

V İslamiadada Azərbaycan üzgüçülükde ilk qızıl medalını qazanıb. Avqustun 16-da üzgüçü Ramil Vəlizadə finişə hamıdan tez çatıb. O, 200 metr məsafəyə batterflay üsulu ilə üzmədə 01:58.26 saniyə nəticə göstərərək birinciliyi əldə edib.

Avqustun 17-də şpaqa üzrə milli komandamız V İslam Həmrəyliyi Oyunlarının qızıl medalını qazanıb. Yığmamız yarışın həlledici mərhələsində İran millisi ilə qarşılaşıb. Rəqib komandanı 45:35 hesabı ilə məğlub edən millimiz İslamiadanın qalibi olub.

Azərbaycanın qadınlardan ibarət cüdo millisi avqustun 17-də İslamiadada bürünc medal uğrunda Qırğızıstan yığması ilə mübarizədə rəqib komandanı 3:1 hesabı ilə məğlub edərək üçüncü yeri tutub.

Həmin gün Azərbaycanın kişilərdən ibarət cüdo millisi də qızıl medal qazanıb. Yarışda Azərbaycan millisi birinci yer uğrunda görüşdə meydan sahibi Türkiyəyə 3:2 hesabı ilə qalib gəlib.

Kişi cüdo millisi 2017-ci ildə Bakıda keçirilmiş IV İslam Həmrəyliyi Oyunlarının da qalibi adına layiq görülüb.

V İslam Həmrəyliyi Oyunlarında Azərbaycanın kikkoksinq millisi avqustun 17-də ilk qızıl medalını qazanıb. Dünya çempionu və XI Ümumdünya Oyunlarının qalibi Bəhram Rəcəbzadə (low kick, +91 kq) finalda meydan sahibi Türkiyə idmançısı Kadir Yıldırım üzərində qələbə qazanıb.

Digər kikkoksinqçumuz Rəhim Əliyev (low kick, 71 kq) finalda Türkiyə idmançısı Aydın Aslana uduzaraq gümüş medalla kifayətlənib.

Bundan başqa, Amil Məmmədov (full contact, 51 kq), Elxan Əliyev (full contact, 71 kq), Qeşəm Məmmədov (low kick, 67 kq) və Aysu Devrişova (56 kq) bürünc medallara sahib olublar.

V İslam Həmrəyliyi Oyunlarında üzgüçülük üzrə Azərbaycan komandası üçüncü medalını qazanıb. Komandamızın üzvü Məryəm Şeyxəlizadəxanqah 100 metr məsafəyə batterflay üsulu ilə üzmə yarışlarında üçüncü yeri tutub. İdmançımız bu məsafəni 1 dəqiqə, 2,24 saniyəyə qət edib.

Azərbaycanın qadın basketbolçulardan ibarət 3x3 yığması V İslam Həmrəyliyi Oyunlarının qalibi olub. Millimiz qızıl medal uğrunda görüşdə Mali yığ-

masını 21:6 hesabla məğlub edib.

Kişilərdən ibarət 3x3 basketbol növü üzrə yığma komandamız İslam Həmrəyliyi Oyunlarında ikinci yeri tutub. Finalda millimiz Seneqal komandası ilə qarşılaşıb. Yığmamız gərgin keçən oyunda 16:21 hesabı ilə uduzaraq gümüş medalla kifayətlənib.

Azərbaycanın 3 karateçisi V İslam Həmrəyliyi Oyunlarında bürünc medal qazanıb. Kumite yarışlarında Tural Ağalarzadə (67 kq), Mədinə Sadiqova (55 kq), kata turnirində isə Roman Heydərov üçüncü yeri tutublar.

Azərbaycan kikkoksinqçuları V İslam Həmrəyliyi Oyunlarında fərqləniblər. Avqustun 18-də kikkoksinqçumuz Fərid Ağamoğlanov (Full kontakt 63,5 kq) İslamiadanın qızıl medalını qazanıb. Həmçinin dünya çempionu Anar Məmmədov (low kick, 57 kq) finalda Türkiyə idmançısı Hatip Emlekə qalib gəlməklə İslamiadanın qalibi olub. Camal Məmmədov (Full kontakt, 54 kq) isə finalda uduzaraq gümüş medalla kifayətlənib. Digər dünya çempionu Ramal Aslanov (low kick, 75 kq) finalda Türkiyə kikkoksinqçusu Ünal Alkayışa uduzub. Saqi Salehli (full contact, 75 kq) finalda Mahmud Xayotova (Özbəkistan) uduzaraq gümüş medalla kifayətlənib. Elvin Ağayev (full contact, 86 kq) finalda türk idmançısı Əmrax Yaşara uduzaraq gümüş medalla kifayətlənib.



Azərbaycan karateçisi İrina Zaretska



(68 kq) avqustun 18-də V İslam Həmrəyliyi Oyunlarının kumite yarışlarında qızıl medal qazanıb. Bununla da təmsilçimiz ikinci dəfə İslamiadanın qalibi olub. Belə ki, karateçimiz 2017-ci ildə Bakıda keçirilən yarışda da fəxri kürsünün ən yüksək pilləsinə qalxıb.

Millimizin digər üzvü Pənah Abdullayev isə (84 kq) finalda uduzaraq gümüş medalla kifayətlənib.

İslamiadada 84 kiloqramdan yuxarı çəki dərəcəsində çıxış edən karateçimiz Asiman Qurbanlı finalda uduzaraq gümüş medalla kifayətlənib.

Avqustun 18-də Türkiyənin Konya şəhərində V İslam Həmrəyliyi Oyunlarının tənənəli bağlanış mərasimi keçirilib. Bakı vaxtı ilə saat 21:00-da start götürən mərasim Konyadakı 15 İyul Stadionunda təşkil olunub.

Tədbirdə Türkiyənin gənclər və idman naziri Mehmet Muharrem Kasapoğlu və İslam Həmrəyliyi İdman Federasiyasının (ISSF) prezidenti Abdülaziz bin Türki el Faysal el-Suud iştirak ediblər. Oyunlarda iştirak edən 54 ölkənin bayrağı səhnəyə gətirilib. Bağlanış mərasimində Azərbaycan nümayəndə heyətinin bayraqdarı İslam Həmrəyliyi Oyunlarının üçqat mükafatçısı, basketbol 3x3 milli komandasının üzvü Zaur Paşayev olub. Daha sonra yarışların iştirakçıları, o cümlədən Azərbaycan idmançıları stadionda daxil olaraq paradada iştirak ediblər.

Qeyd edək ki, Azərbaycanı İslamiadada 281 idmançı təmsil edib. İdmançılarımız V İslam Həmrəyliyi Oyunlarını 99 medalla 4-cü sırada başa vurub. Medallardan 29-u qızıl, 36-sı gümüş, 34-ü isə bürüncdür.

AZƏRTAC-in materialları əsasında

Baş redaktorun müavini
kapitan
Məhəmməd NƏSİRLİ

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublara şöbəsi: (012) 510-64-28.

Ünvanımız

Bakı şəhəri, akademik Şəfaət Mehdiyev küçəsi 144, "Qızıl Şərq" hərbi şəhərciyi

Növbətçi

Vahid MƏHƏRRƏMOV

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur. "Azərbaycan Ordusu" qəzeti kompüter mərkəzində sahifələndirilərək "Horbi Nəşriyyat" in mətbəəsində hazır diapozitivlərdən çap olunur. Əlyazmalara rəy verilmir, təqdim edilən yazılar müəllifə qaytarılmır. Qəzeti mod.gov.az sayından oxuya bilərsiniz.

Lisensiya № 361

Sifariş № 819

Nüsxə 4660